

കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	10	2022



ശബരിമല പത്രക്കുറിപ്പ്-1

ഫോൺ : 04735-202664

www.sabarimala.kerala.gov.in

prdsabarimala2021@gmail.com

ദിവസവും പതിനായിരത്തോളം അയ്യപ്പന്മാർക്ക് അന്നമേകി സന്നിധാനത്തെ അന്നദാന മണ്ഡപം

ശബരിമല തീർത്ഥാടകർക്ക് ഏറെ ആശ്വാസമായി ദിനംപ്രതി പതിനായിരത്തിന് മുകളിൽ പേർക്ക് ഭക്ഷണം വിളമ്പുകയാണ് സന്നിധാനത്തെ അന്നദാന മണ്ഡപത്തിൽ. അന്നദാന മണ്ഡപം പൂർണ്ണ തോതിൽ ഉപയോഗിച്ചാൽ ഒരു സമയം മുവായിരത്തോളം പേർക്ക് ഭക്ഷണം കഴിക്കാൻ കഴിയുന്നതാണ് പുതിയ മണ്ഡപം. മകരവിളക്ക് അടുത്തതോടെ തിരക്ക് വർദ്ധിച്ചത് പരിഗണിച്ച് രാവിലെ ആറു മുതൽ 11 വരെയാണ് പ്രഭാത ഭക്ഷണം. ഉപ്പുമാവും കടലക്കറിയുമാണ് നൽകുന്നത്. ഉച്ചയ്ക്ക് 12 മുതൽ മൂന്നു വരെ ഇപ്പോൾ പുലാവാണ് നൽകുന്നത്. പുലാവിനൊപ്പം ചള്ളാസും അച്ചാരും ഉ .

കോവിഡ് പശ്ചാത്തലത്തിൽ ഡിസ്പോസിബിൾ പാത്രത്തിൽ പുലാവും ഡിസ്പോസിബിൾ ഗ്ലാസിൽ കുടിവെള്ളവുമാണ് നൽകുന്നത്. വൈകിട്ട് ആറു മുതൽ 11 വരെ ഉപ്പുമാവ്, സാമ്പാർ എന്നിവ നൽകുന്നു. സന്നിധാനത്തെത്തുന്ന ഭക്തന്മാരിൽ വലിയൊരു വിഭാഗം ഭക്ഷണത്തിന് അന്നദാന മണ്ഡപത്തെ ആശ്രയിക്കുന്നു. കോവിഡ് പരിഗണിച്ച് ഡിസ്പോസിബിൾ പാത്രത്തിൽ നൽകുന്നതിനുള്ള സൗകര്യം പരിഗണിച്ചാണ് പുലാവ് നൽകുന്നത്. ദേവസ്വം ബോർഡിന്റെ അന്നദാന വിതരണത്തിന് ഭാഗഭാക്കാകാൻ സംഭാവനകളുമായി അയ്യപ്പഭക്തർ ധാരാളം

എത്തുന്നു. സംഭാവന സ്വീകരിക്കാനായി രൂപകൾ ഉൾക്കൊള്ളുന്ന ഇവിടെ തയ്യാറാക്കിയിട്ടുണ്ട്. ദേവസ്വം ബോർഡിന്റെ 21 ജീവനക്കാരും ദിവസ വേതനക്കാരായ 22 പേരും വിശ്രമമില്ലാതെ ജോലി ചെയ്താണ് സൗജന്യ അന്നദാനത്തിന് സൗകര്യം ഒരുക്കുന്നതെന്ന് ചുമതല വഹിക്കുന്ന അന്നദാനം സ്പെഷ്യൽ ഓഫീസർ കെ.ആർ. വിജയകുമാർ പറഞ്ഞു.

സന്നിധാനത്ത് ഭക്തി ഗാനസൂയ

ശബരിമല സന്നിധാനത്ത് വലിയ നടപ്പന്തലിലെ വേദിയിൽ കൊല്ലം വിഷ്ണുവർദ്ധൻ, അമ്പലപ്പുഴ കലേഷ്കുമാർ, വിപിൻ എന്നിവർ ചേർന്ന് ഭക്തിഗാനസൂയ അവതരിപ്പിച്ചു. വിഷ്ണുവർദ്ധൻ സൺ ടിവിയിലെ സൺസിങ്ങർ ഫൈനലിസ്റ്റും കലേഷ്കുമാർ ഗന്ധർവസംഗീതത്തിലെ മത്സരാർഥിയുമായിരുന്നു. വിഷ്ണു എട്ടുവർഷമായി സന്നിധാനത്ത് ഗാനം അവതരിപ്പിക്കുന്നു. കലേഷ് ആദ്യമായാണ് അയ്യപ്പ സന്നിധിയിൽ സംഗീത പരിപാടി അവതരിപ്പിക്കുന്നത്. തമിഴ് അയ്യപ്പ ഭക്തിഗാനങ്ങൾ ഉൾപ്പെടെയുള്ള ഗാനമേളയ്ക്ക് നല്ല ആസ്വാദകരുമായി.

മാധ്യമപ്രവർത്തകർ സന്നിധാനത്ത് ശുചീകരണപ്രവർത്തികൾ നടത്തി

മാധ്യമ പ്രവർത്തകർ സന്നിധാനത്ത് പുണ്യം പൂജാവനം പദ്ധതിയിൽ പങ്കാളികളായി ശുചീകരണ പ്രവർത്തികളിൽ ഏർപ്പെട്ടു. തിങ്കളാഴ്ച രാവിലെ ഒമ്പതു മുതൽ രൂമണിക്കുറോളം സമയം സന്നിധാനത്തെ മഹാകാണിക്ക, വാവർ നട, തിരുമുറ്റം എന്നിവിടങ്ങളാണ് വൃത്തിയാക്കിയത്. ഇവിടങ്ങളിലെ അഞ്ച് മരങ്ങളുടെ ചുവടും ഇരുമ്പു ഗ്രില്ലും വൃത്തിയാക്കി. നെയ്ത്തേങ്ങയും നെയ്യും മറ്റും പ്ലാസ്റ്റിക്സിൽ പൊതിഞ്ഞ് എത്തിയ അയ്യപ്പഭക്തർക്കിടയിൽ ബോധവൽക്കരണവും നടത്തി. മരങ്ങളുടെ ചുവടും വൃത്തിയാക്കി. സന്നിധാനത്ത് വർഷങ്ങളായി പ്രവർത്തിക്കുന്ന മുതിർന്ന റിപ്പോർട്ടർമാർ, വിവിധ മാധ്യമങ്ങളുടെ പ്രതിനിധികൾ, ഫോട്ടോഗ്രാഫർമാർ, വീഡിയോ ഗ്രാഫർമാർ എന്നിവരും പുണ്യം പൂജാവനം പ്രതിനിധികൾക്കൊപ്പം ശുചീകരണത്തിൽ ഏർപ്പെട്ടു. ഇൻഫർമേഷൻ-പബ്ലിക് റിലേഷൻസ് വകുപ്പിന്റെ നേതൃത്വത്തിലുള്ള മീഡിയ സെന്ററിലെ ജീവനക്കാരും ശുചീകരണത്തിൽ പങ്കാളികളായി.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--